

महाराष्ट्र सुवर्ण महोत्सवी नागरी दलित वस्ती  
पाणी पुरवठा व स्वच्छता योजनेतर्गत  
अनुसूचित जाती व नवबौद्ध घटकामधील  
कुटुंबियांना खाजगी नळ जोडणी व वैयक्तिक  
शौचालये उपलब्ध करून देण्यासाठी मंजूर  
प्रस्तावांना राज्य शासनाकडून उर्वरित  
अनुदान वितरीत करण्याबाबत.

### महाराष्ट्र शासन

#### पाणी पुरवठा व स्वच्छता विभाग

शासन निर्णय क्रमांक: नादव २०१५/प्र.क्र. ७७/पापु.२२

गो.ते. हॉस्पिटल संकुल इमारत, लोकमान्य टिळक मार्ग

मंत्रालय, मुंबई ४०० ००१

तारीख: २४ मार्च, २०१५

#### वाचा :

- १) शासन निर्णय क्रमांक, पाणी पुरवठा व स्वच्छता विभाग, क्रमांक नादव २०१०/प्र.क्र.२१९/  
पापु २२, दिनांक २५ जून, २०१०
- २) शासन निर्णय क्रमांक, पाणी पुरवठा व स्वच्छता विभाग, क्रमांक नादव २०१०/प्र.क्र.२९६/  
पापु २२, दिनांक ४ जानेवारी, २०११
- ३) शासन निर्णय क्रमांक, पाणी पुरवठा व स्वच्छता विभाग, क्रमांक नादव २०१०/प्र.क्र.५०८/  
पापु २२, दिनांक १४ जानेवारी, २०११
- ४) शासन निर्णय क्रमांक, पाणी पुरवठा व स्वच्छता विभाग, क्रमांक नादव २०१२/प्र.क्र.३२०/  
पापु २२, दिनांक १ जून, २०१२

#### प्रस्तावना :

महाराष्ट्र राज्याच्या सुवर्ण महोत्सवी वर्षानिमित्त राज्यामध्ये महाराष्ट्र सुजल व निर्मल अभियानांतर्गत राज्याच्या नागरी भागातील अनुसूचित जाती व नवबौद्ध घटकांमधील कुटुंबियांना खाजगी नळजोडण्या व वैयक्तिक शौचालये उपलब्ध करून देण्याकरिता संदर्भीय दिनांक २५ जून, २०१० च्या शासन निर्णयान्वये नागरी दलित वस्ती पाणी पुरवठा व स्वच्छता योजना राबविण्यात येत आहे. या योजनेतर्गत नागरी स्थानिक स्वराज्य संस्थांनी त्यांच्या शहरातील अनुसूचित जाती व नवबौद्ध घटकांमधील कुटुंबियांना खाजगी नळ जोडण्या व वैयक्तिक शौचालय उपलब्ध करून देण्यासाठी प्रकल्प प्रस्ताव तयार करून शासनास सादर करताना अनुसरावयाची अतिरिक्त मार्गदर्शक तत्वे दिनांक १४ जानेवारी, २०११ च्या शासन निर्णयान्वये विहित करण्यात आलेली आहे.

या योजनेतर्गत नागरी भागातील अनुसूचित जाती व नवबौद्ध घटकांमधील कुटुंबियांना खाजगी नळ जोडण्यासाठी रु.४०००/-प्रतिकुटुंब तर वैयक्तिक शौचालय बांधकामासाठी रु.१२,०००/-प्रतिकुटुंब अनुज्ञेय आहे. या योजनेतर्गत खाजगी नळ जोडण्या व वैयक्तिक शौचालय उपलब्ध करून

देण्यासाठी प्रकल्प प्रस्तावाच्या एकूण किंमतीच्या ९० % शासकीय अनुदान अनुज्ञेय असून १०% रक्कम लाभार्थी किंवा नागरी स्थानिक स्वराज्य संस्थानी उपलब्ध करून द्यावयाची आहे.

मनमाड नगरपरिषद, जिल्हा नाशिक या नगरपरिषदेस महाराष्ट्र सुवर्ण महोत्सवी नागरी दलित वस्ती पाणी पुरवठा व स्वच्छता योजनेंतर्गत अनुसूचित जाती व नवबौध्द घटकांमधील कुटुंबियांना खाजगी नळजोडणी व वैयक्तिक शौचालय उपलब्ध करून द्यावयाच्या प्रस्तावास संदर्भ ४ येथील दिनांक १ जून, २०१२ च्या शासन निर्णयान्वये मान्यता देण्यात आली असून सदर नगर परिषदेस अनुज्ञेय अनुदानाच्या ५० % इतकी रक्कम म्हणजेच रु.८९.१२ लक्ष इतके अनुदान वितरीत करण्याची बाब शासनाच्या विचाराधीन होती.

### शासन निर्णय :

मनमाड नगरपरिषद, जिल्हा नाशिक या नगरपरिषदेस महाराष्ट्र सुवर्ण महोत्सवी नागरी दलित वस्ती पाणी पुरवठा व स्वच्छता योजनेंतर्गत अनुसूचित जाती व नवबौध्द घटकांमधील कुटुंबियांना खाजगी नळजोडणी व वैयक्तिक शौचालय उपलब्ध करून द्यावयाच्या प्रस्तावास संदर्भ ४ येथील दिनांक १ जून, २०१२ च्या शासन निर्णयान्वये मान्यता देण्यात आली असून सदर नगर परिषदेस अनुज्ञेय अनुदानाच्या ५० % इतकी रक्कम म्हणजेच रु.८९.१२ लक्ष (रु.एकोणनव्वद लक्ष बारा हजार) इतके अनुदान वितरीत करण्यास मान्यता देण्यात येत आहे.

(रुपये लाखात)

अ.क्र	नगरपरिषदेचे नाव	प्रस्तावाची मंजूर किंमत	राज्य शासनाचे अनुज्ञेय अनुदान (९०%)	नागरी संस्थेचा सहभाग (१०%)	नागरी संस्थेने भरलेली रक्कम	या अगोदर शासना-कडून वितरीत करण्यात आलेले अनुदान	राज्य शासना-कडून वितरीत करावयाचे अनुदान
१	२.	३.	४.	५.	६.	७.	८.
	मनमाड	१९८.०३	१७८.२३	१९.८०	०.००	०.००	८९.१२
	एकूण रुपये						८९.१२

३. सदर योजनेंतर्गत नागरी स्थानिक स्वराज्य संस्थांना अनुज्ञेय होणाऱ्या सदर अनुदानावरील खर्च मागणी क्रमांक वाय-२, २२१५, पाणी पुरवठा व स्वच्छता, ०१ पाणी पुरवठा १९२, स्थानिक संस्था, महानगर पालिका / नगरपरिषदांना सहाय्य -(०२) राज्य योजना - (१२) महानगरपालिका व नगरपालिका यांच्या (स्थानिक संस्था) नागरी भागातील अनुसूचित जाती व नवबौध्द कुटुंबियांना

खाजगी नळ जोडणी व वैयक्तिक शौचालये यासाठी सहायक अनुदान (२२१५ ९६१३), ३१ सहायक अनुदान (वेतनेतर) या लेखाशिर्षाखाली करण्यात आलेल्या तरतूदीतून भागविण्यात यावा. सदस्य सचिव, महाराष्ट्र जीवन प्राधिकरण यांनी सदर लेखाशिर्षाखाली शासनाकडून उपलब्ध करून दिलेल्या अनुदानातून उक्त विवरणपत्रातील नमूद स्तंभ क्रमांक ८ मध्ये दर्शविल्याप्रमाणे संबंधित नागरी स्थानिक स्वराज्य संस्थांना अनुदान वितरीत करावे, तसेच अनुदानाच्या या वितरणाचे स्वतंत्र लेखे ठेवावेत.

४. संबंधित नागरी स्थानिक स्वराज्य संस्थेने योजनेसाठी स्वतंत्र लेखे ठेवावेत आणि योजनेचा प्रगती अहवाल व उपयोगीता प्रमाणपत्रे नियमितपणे प्रत्येक महिन्याच्या ५ तारखेपर्यंत शासनास सादर करावेत.

५. सदर योजनेतर्गत शासकीय अनुदान प्राप्त करून घेण्यासाठी संबंधित नागरी संस्थेने शासन निर्णय, पाणी पुरवठा व स्वच्छता विभाग क्रमांक नादव २०१०/प्र.क्र.२१९/पापु-२२ दिनांक २५/६/२०१० व क्रमांक नादव-२०१०/प्र.क्र.५०८/पापु-२२ दिनांक १४/१/२०११ मधील तरतूदीचा अवलंब करणे आवश्यक राहिल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०३२४१४३७२२०८२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र. फ्रा. डिसोज्ञा)

अवर सचिव, महाराष्ट्र शासन

प्रत,

१. मा.मंत्री, पाणी पुरवठा व स्वच्छता विभाग यांचे खाजगी सचिव.
२. प्रधान सचिव पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
३. सदस्य सचिव, महाराष्ट्र जीवन प्राधिकरण, मुंबई.
४. महालेखापाल १ -मुंबई/नागपूर.
५. संचालक, नगरपालिका प्रशासन संचालनालय, मुंबई.
६. विभागीय आयुक्त, नाशिक महसुल विभाग.

७. जिल्हाधिकारी, नाशिक.
८. मुख्य अभियंता, महाराष्ट्र जीवन प्राधिकरण, नागरी व ग्रामीण योजना, ठाणे.
९. संचालक (वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई.
१०. अध्यक्ष/मुख्याधिकारी, मनमाड नगर परिषद.
११. जिल्हा कोषागार अधिकारी, नाशिक.
१२. जिल्हा प्रकल्प अधिकारी, (नगरपालिका) जिल्हाधिकारी कार्यालय, नाशिक.
१३. वित्त विभाग/नियोजन विभाग, मंत्रालय, मुंबई.
१४. कक्ष अधिकारी, पापु.०४, पापु.२०, पापु.२४, पाणी पुरवठा व स्वच्छता विभाग, मंत्रालय, मुंबई.
१५. निवडनस्ती, पापु-२२.